



USAID | MACEDONIA
FROM THE AMERICAN PEOPLE



FOR IMMEDIATE RELEASE

18 April 2007

Press office: +389 (0)2 308-0446

Cell phone: +389 (0)70 367547

Email: bvelickovska@usaid.gov

<http://macedonia.usaid.gov>

PRESS RELEASE

САД И МОН се согласија за поддршка на македонските основни училишта

Денеска беше потпишан Меморандум за соработка преку кој американскиот народ ќе обезбеди дополнителни средства за Министерството за образование и наука за подобрување на основните училишта. Меморандумот беше потпишан од директорката на УСАИД мисијата, Патриша Рајдер и министерот за образование и наука Сулејман Рушители. УСАИД е дел од мисијата на САД во Македонија.

“УСАИД се посветени на квалитетно образование за иднината на Македонија,“ изјави Патриша Рајдер, директорка на Мисијата на УСАИД.

Петгодишниот УСАИД Проект за основно образование планира да обезбеди дел од средствата за реновирање на 100 основни училишта со цел да се подигне нивната енергетска ефикасност; да се подобри користењето и одржувањето на компјутерите; подобрување на наставата по математика и природните науки И подобрување на оценувањето на учениците. Проектот е дизајниран воедно да ја поддржи и децентрализацијата, со оглед на фактот што обезбедувањето на квалитетно образование во голем дел станува одговорност на општините.

Министерството за образование и наука се согласи да обезбеди до 600,000 американски долари за реновирање на училиштата; да усвои стратешки план за одржување на компјутерите и во соработка со УСАИД Проектот за Основно образование да ја продолжи обуката на наставниците по математика и природни науки.

“Минатиот месец нашиот проектен тим посети 8 градови во Македонија за да го претстави УСАИД Проектот за основно образование на општините и училиштата и да ги слушне ставовите на директорите на училиштата и градоначалниците околу потребите на основните училишта во Македонија“ рече Кит Прентон, директор на УСАИД Проектот за основно образование. “Потпишувањето на овој Меморандум го потврдува нашето партнерство со Министерството за образование и наука .“

Белешка за уредниците:

Американскиот народ, преку УСАИД има инвестирано повеќе од 450 милиони американски долари во Македонија од 1993 година. Преку 20 проекти вредни повеќе од 20 милиони американски долари се во фаза на имплементација во моментов. Овие проекти се дизајнирани да ја поддржат транзицијата на Македонија кон слободна пазарно-ориентирана економија и создавање на демократско мултиетничко општество. Тие вклучуваат иницијативи за забрзување на економскиот раст, развој на демократските институции и пораст на граѓанската свест во насока на модерната економија. УСАИД обезбедува економска и хуманитарна помош во повеќе од 100 земји. За повеќе информации ве молиме посетете ја веб-страната <http://macedonia.usaid.gov>.